

'ஹீஸ்டன் தமிழாய்வுகள் இருக்கை' சிறப்பாகச் செயல்பட்டும்!

முதல்வர் மு.க.ஸ்டாலின் வாழ்த்துச் செய்தி!

சென்னை, டிச. 26-

முதல்வர் மு.க.ஸ்டாலின் அவர்கள் ஹீஸ்டன் தமிழாய்வுகள் இருக்கை சிறப்பாக செயற்பட வாழ்த்து தெரிவித்துள்ளார்.

அமெரிக்காவின் நான்காவது பெருநகரமான ஹீஸ்டன் மாநகரத்தில் 1927ஆம் ஆண்டு தோற்றுவிக்கப்பட்ட ஹீஸ்டன் பல்கலைக்கழகத்தில் தமிழ் மொழி, இலக்கியம், பண்பாடு மற்றும் தமிழ்மொழி ஆராய்ச்சிக்காக தமிழ் இருக்கை நிறுவிட தமிழ்நாடு அரசு இதுவரை 3,44,41,750/- (ரூபாய் மூன்று கோடியே நான்பத்து நான்கு இலட்சத்து நான்பத்து ஓராயிரத்து எழு நூற்று ஐம்பது மட்டும்) வழங்கியுள்ளது.

மேலும் தமிழ்நாடு அரசு மாபெரும் கொடையாளராக மிளிரும் என்பதைக் கருத்திற் கொண்டு இந்திய ரூபாய் மதிப்பில் ரூ.1,50,00,000/- (ரூபாய் ஒரு கோடியே ஐம்பது இலட்சம்) வழங்கப்பட்டதோடு, அவர்களால் வழங்கப்பட்ட வாழ்த்துரைச் செய்தியாக.

“தமிழின் தொன்மையும், செறிவும், வளமும் நம் அனைவரையும் என்றும் பெருமியம் கொள்ளச் செய்யும். அதே சமயம், தன்னைத் தொடர்ந்து புதுப்பித்துக் கொண்டே வருவதால் நம் தமிழ்மொழி என்றும் புதுமையுடன் திகழ்கிறது என்பதிலும் நாம் பெருமையடைகிறோம். அமெரிக்காவின்



டெக்சாஸ் மாநிலத்தில் அமைந்துள்ள ஹீஸ்டன் பல்கலைக்கழகத்தில் தமிழ் ஆய்வுகள் இருக்கையை நிறுவிட சீரிய முயற்சிகள் மேற்கொள்ளப்பட்டு வருவதை அறிந்து மகிழ்கிறேன்.

தமிழ்ப் பண்பாட்டின் சூன்யாத வளமையைப் பாராங்கும் பறைச்சாற்றுவதிலும், எதிர்கால தலைமுறையினரை ஊக்கப்படுத்துவதிலும், பல லாயிரக்கணக்கான ஆண்டுகளாகத் தொடர்ந்து வரும் தமிழர்களின் வந்தகம், பண்பாடு மற்றும் பாரம்பரியத்தை மேம்படுத்துவதிலும் ஹீஸ்டன் தமிழாய்வுகள் இருக்கை சிறப்பான பங்காற்றும் என நான் உறுதியாக நம்புகிறேன்.

கட்கடந்தும் தமிழால் இணைந்து வாழ்ந்துவரும் அனைத்து தமிழ் நெஞ்சங்

களுக்கு என் இனிய நல் வாழ்த்துகளைத் தெரிவித்துக் கொள்கிறேன்”

என்ற அவர்களின் வாழ்த்துச் செய்தி 12.12.2024 வியாழக்கிழமையன்று பிற்பகல் 2.00 மணியளவில் அமெரிக்காவில் உள்ள ஹீஸ்டன் பல்கலைக்கழகத்தில் தமிழ் ஆய்வுகள் இருக்கை சார்பாக நடைபெற்ற விழாவில் படிக்கப்பட்டது. இந்நிகழ்ச்சியில் தமிழ்நாடு அரசின் சார்பாக தமிழ் வளர்ச்சி மற்றும் செய்தித்துறை அரசு செயலாளர் வே. ராஜாராமன் மற்றும் தமிழ் வளர்ச்சி இயக்குநர் முனைவர் ந.அருள் ஆகியோர் கலந்துகொண்டனர். ஹீஸ்டன் தமிழ் ஆய்வுகள் இருக்கை அமைப்பின் தலைவர் சொக்கலிங்கம் சாம் கண்ணப்பன் மற்றும் செயலாளர் பெருமாள் அண்ணாமலை ஆகியோர் உடன் இருந்தனர்.

2 கோடி முட்டைகள் இறக்குமதி செய்ய ஓமன் அரசு ஒப்புதல்!

முதல்வர் மு.க.ஸ்டாலினுக்கு கோழிப்பண்ணையாளர் சங்கத்தினர் நன்றி!

கே.ஆர்.என்.இராஜேஸ்குமார் எம்.பி.க்கு பாராட்டு!

நாமக்கல், டிச.26
2 கோடி முட்டைகள் இறக்குமதி செய்ய ஓமன் அரசு ஒப்புதல் அளித்துள்ளதாக கோழிப்பண்ணையாளர்கள் சங்கத்தினர் முதல்மைச்சர் மு.க.ஸ்டாலின் அவர்களுக்கு நன்றி தெரிவித்தும், கே.ஆர்.என்.இராஜேஸ்குமார் எம்.பி.க்கு பாராட்டும் தெரிவித்துள்ளனர்.

நாமக்கல்லில், செய்தியாளர்களுக்கு பேட்டியளித்த தமிழ்நாடு கோழிப்பண்ணையாளர்கள் சங்க தலைவர் சின்ராஜ் கூறியதாவது: ஓமன் துறைமுகத்தில் கடந்த 1 வாரமாக கப்பலில் இருந்து ரூ.15 கோடி மதிப்பிலான முட்டைகள் இறக்குமதி செய்யப்படாமல் இருந்தது. அதன் காரணமாக கோழிப்பண்ணையாளர்கள் மற்றும் முட்டை ஏற்றுமதியாளர்களுக்கு தொழில் பாதிப்பு ஏற்பட்டதோடு, பெருந்த நஷ்டம் ஏற்படும் நிலை உருவானது. இதையடுத்து கோழிப்பண்ணையாளர்கள் மற்றும் முட்டை ஏற்றுமதியாளர்கள் சார்பில் உரிய நடவடிக்கை எடுக்குமாறு எம்.பி.க்கள் கே.ஆர்.என்.இராஜேஸ்குமார், வி.மாதேஸ் வரன் ஆகியோரிடம் கோரிக்கை விடுக்கப்பட்டது.

அதைத் தொடர்ந்து ஓமனில் கப்பலில் இருந்து முட்டைகளை இறக்குமதி செய்ய உடனடி நடவடிக்கை எடுக்குமாறு நாமக்கல் கிழக்கு மாவட்டக் கழகச் செயலாளரும், மாநிலங்களவை உறுப்பினரும், நாமக்கல் மாவட்ட மத்திய கூட்டுறவு வங்கித் தலைவரும் கே.ஆர்.என்.இராஜேஸ்குமார், மத்திய மந்திரி ஜெய்சங்கரிடம் நேரில் மனு அளித்து வலியுறுத்தினார். அவருடன் மாதேஸ்வரன் எம்.பி.யும், சேர்ந்து கோழிப்பண்ணையாளர் களின் கோரிக்கைகளை தொடர்ந்து நாமக்கல்லில் இருந்து ஓமன் நாட்டிற்கு ஏற்றுமதி செய்யப்பட்ட ரூ.15 கோடி மதிப்பிலான முட்டைகள் தற்போது அந்நாட்டின் துறைமுகத்தில் கப்



பலில் உள்ளது. நாமக்கல் லிருந்து ஏற்றுமதி செய்யப்பட்ட முட்டைகளை உடனே இறக்குமதி செய்ய திடவும் அதே போன்று கத்தார் நாட்டில் முட்டை ஏற்றுமதியில் உள்ள கட்டுப்பாடுகளை நீக்கவும், ஒன்றிய வெளியுறவு துறை அமைச்சர் டாக்டர். ஜெய் சங்கர் அவர்களை சந்தித்து விளக்கமாக எடுத்து கூறி அதற்கான கோரிக்கை மனு கொடுத்தார். அதன் அடிப்படையில் அமைச்சர் ஓமன் நாட்டிற்கு ஏற்றுமதி செய்யப்பட்ட முட்டைகளை உடனே இறக்குமதி செய்திடவும் மற்றும் கத்தார் நாட்டில் முட்டை ஏற்றுமதியில் உள்ள கட்டுப்பாடுகளை நீக்கவும் விரைந்து நடவடிக்கை எடுப்பதாக உறுதியளித்தார். மேலும் மத்திய, மாநில அரசுகளிடம் எடுத்துரைத்து தொழில் பாது

காப்பிற்கு உரிய உதவிகளை செய்து வருகிறார்கள். அவர்களின் முயற்சியால் ஓமனில் இறக்குமதி செய்யப்படாமல் இருந்த முட்டைகள் இறக்குமதி செய்யப்பட்டது.

மேலும் நேற்று முட்டை ஏற்றுமதியில் உள்ள பிரச்சினைகள் தொடர்பாக நாமக்கல் ஆட்சித்தலைவர் மருத்துவர் ச.உமா தலைமையில் ஆலோசனைக் கூட்டம் நடைபெற்றது. அதில் மாநில அரசின் முதன்மை செயலாளர், அமைச்சர் மருத்துவர் மா.மதிவேந்தன், நாமக்கல் கிழக்கு மாவட்டக் கழகச் செயலாளரும், மாநிலங்களவை உறுப்பினரும், நாமக்கல் மாவட்ட மத்திய கூட்டுறவு வங்கித் தலைவரும் கே.ஆர்.என்.இராஜேஸ்குமார் மற்றும் கால்நடை பராமரிப்பு துறை அதிகாரிகள் ஆன்லைன் மூலம் கலந்துகொண்டனர்.

அதில் ஓமனிற்கு கப்பலில் 11 கணடெனர்களில் சென்று கொண்டிருக்கும் முட்டைகளையும் இறக்குமதி செய்ய உரிய நடவடிக்கை எடுக்க வேண்டும் என கலெக்டர் உமா வலியுறுத்தினார். மேலும் கத்தாரில் முட்டை ஏற்றுமதி தொடர்பாக விதிக்கப்பட்டுள்ள கட்டுப்பாடுகளை நீக்கவும், அந்நாட்டு அரசி

டம் ராஜேஸ்குமார் எம்.பி. வலியுறுத்தி உள்ளார். விரைவில் உரிய நடவடிக்கை எடுக்கப்படும் எனவும் அவர் கூறினார்.

எனவே கோழிப்பண்ணையாளர்கள், முட்டை ஏற்றுமதியாளர்கள் சார்பில் முதல்மைச்சர் மு.க.ஸ்டாலின் அவர்களுக்கும், அமைச்சர் மருத்துவர் மா. மதிவேந்தன், நாமக்கல் கிழக்கு மாவட்டக் கழகச் செயலாளரும், மாநிலங்களவை உறுப்பினரும், நாமக்கல் மாவட்ட மத்திய கூட்டுறவு வங்கித் தலைவரும் கே.ஆர்.என்.இராஜேஸ்குமார் மற்றும் கால்நடை பராமரிப்பு துறை அதிகாரிகள் ஆன்லைன் மூலம் கலந்துகொண்டனர். ஓமன் நாட்டில் இறக்குமதி செய்வதில் நீடித்த பிரச்சனைக்கு கே.ஆர்.என்.இராஜேஸ்குமார் எம்.பி. வேகமாக செயல்பட்டு தீர்வு ஏற்படுத்தி கொடுத்துள்ளார். அவருக்கு எங்களின் நன்றியை தெரிவித்துக் கொள்கிறோம் என்றார்.

இவ்வாறு தலைவர் சின்ராஜ் கூறினார். அவருடன் செயலாளர் சுந்தரராஜ், முட்டை ஏற்றுமதியாளர்கள் சங்க நிர்வாகி வல்சன் ஆகியோர் உடனிருந்தனர்.



புகுத்தறிவு பகலவன் தந்தை பெரியார் அவர்களின் 51 வது நினைவு நாளை முன்னிட்டு நெல்லை மத்திய மாவட்ட தி.மு.க. சார்பில் பாளையங்கோட்டை அருகில் உள்ள தந்தை பெரியார் அவர்களின் திருஉருவச் சிலைக்கு மத்திய மாவட்டப் பொறுப்பாளர் டி.பி.எம். மைதீன்கான் தலைமையில் மாலை அணிவித்து மரியாதை செலுத்தப்பட்டது. நிகழ்வில் மாநில வந்தக அணி இணை செயலாளர் மாலை ராஜா, சட்டத்துறை துணைச் செயலாளர் வழக்கறிஞர் ராஜா முகம்மது, பொறியாளர் அணி துணைச் செயலாளர் ராஜாவர்மன், மாவட்ட அவை தலைவர் முருகன் தலைமைச் செயலகம் உறுப்பினர் பேச்சியாண்டியன், மாவட்ட துணைச் செயலாளர் சுரேஷ், தர்மன் மற்றும் நவதீதன், பாலசுப்பிரமணியன், முகமது அலி, தொப்பி மைதீன், அனிதா, ரேவதி அசோக், இம்மானுவேல், காதர் ஒலி, கருப்பசாமி என்ற செல்வம், சேக் உஸ்மானி, நெல்லை ரவி, கவிஞர் முர்த்தி, போத்திக்கண்ணு, டாக்டர் சங்கர், சுந்தர், நாதன், முத்துமாரி, பேரங்காடி ஐயப்பன், பேபி கோபால் உள்பட கழகத்தினர் பலர் கலந்து கொண்டனர்.

முத்துவேல் கருணாநிதி ஸ்டாலின் எனும் நான்... என்ற கம்பீர முடிக்கத்துடன்

தமிழர் திருநாளாம் தைத்திருநாளில் சிந்தனைக்கு விருந்து படைக்க தயாராகிறது முரசொலி பொங்கல் மலர்.

ஜனவரி 2025 14 ஆம் நாள் வெளிவருகிறது. முன் பதிவிற்கு முந்தாங்கள்...

விலை ரூ.150/-

முரசொலி

பொங்கல் மலர் - 2025